

ኣብ ከንዲ ልምዓት ከድዓት ስለምንታይ?

ኣብ ታሪኽ ኤርትራ ኣብ ፈለግ ዓመታት ብረታዊ ቃልሲ ንነጻነት ኣብ ዝጀመረሉ ኣብ ዝተፈላለዩ መድረኻት ዉሑዳት ከድዓት፡ ሃገርን ህዝብን ኣሕሊፎም ዝህቡ ኤርትራውያን ከም ዝነበሩ ታሪኽ ይምህረና። ብፍላይ እቶም ብስርዓት ሃይለስላሴን ደርግን ወተሃደራት ተቐጺሮም ዓድታት ዘንድዱን፡ ሰላማውያን ዝርሸኑን ዝሓርዱ ዝነበሩን ኣብ ታሪኽ ጸሊም ምዕራፍ ሒዞም ምህላዎም ርዳእዮ። ስለምንታይ ይኸድዑ ኔይሮም ንዝብል ሕቶ ኣብ ኤእዋኑ ብዝወሃቡ ዝነበሩ ምኽንያታት ይግለጹ ምንባሮም ርዳእ ኮይኑ፡ ግን ከድዓት ምኃኖም ኣይተርፎም። እቲ ሸው ዝነበረ ጥልመታት ፖሎቲካዊ ብስለት ኔርዎ ኢልካ ከትዛረ ኣዝዩ ኣሸጋሪ እዩ። ኣብ ረብሓ ዝተሞርኮሰ ምንባሩ ግን ዘጠራጥር ኣይነበረን። ጸቢብ ንቕሓት ዘይነበሮ ኣርሒቕካ ዘይምሕብ ናይ ትምህርቲ ዕድል ዘይምርካብ ዕሸነት ተወሲኽዎ ህንዱድን ጨካን ስጉምቲ ይውሰድ ምንባሩ ዝኸወል ወይ ሸለል ኢልካ ከይተነግረሉ ዝሕለፍ ኣይኮነን።

ነቲ ዝውሰድ ዝነበረ ሰብኣዊ ርህራሄ ዘይነበሮ ስጉምትታት ሰውራ ኤርትራ ጠጠው ከብሎ ክልተ መንገዲ ኔሩዎ። ቀዳማይ ብኹናት ተሞሪእካ ሕነ ምፍዳይ፡ ካልኣይ ጽዑቕ ፖሎቲካዊ ጎሰጎሰ ጌርካ ኣብ ሰውራ ከምዝጽንበሩ ምግባር። ክልቲኡ ኣገባብ ድማ ሰሪሑ። ብኡ መሰረት ኮማንድሰን ፖሊስን መምሰ ዝነበሮም ዕጥቆም ኣብ ገድሊ ክስለፉ ተገሩ። እዚ ከኣ ንኣይሊ ጸላኢ ዓንዲ ሕቕኡ ዝሰበረ ፍጻሜ ኔሩ ክበሃል ይከኣል። ብኸልእ ኣዘራርባ ነቶም ብሰንኪ ድኽነት ንቕሓት ጸረ ሃገርምን ህዝቦም ዝነበሩ ኣብ ጎድኒ ሰውራኦም ኮይኖም ምእንቲ ሃገርምን ህዝቦምን ክዋግኡን ክውግኡን ክሰውኡ ተገሩ። ሰውራ ኤርትራ ብፍላይ ከኣ እቲ ነጻነት ኤርትራ ዘበሰር ህዝባዊ ግንባር ሓርነት ኤርትራ ንኹሉ ኤርትራዊ ኣንቂሑ ጸረ ዝእቲ ስለ ዘሰለፎ ነጻነት ኤርትራ ግሁድ ገርዎ።

እዞም ኤርትራ ድሕሪ ብዙሕ ግፍፍዊ መግዛእቲ ገጢማ ነጻነታ ምስ ተጎናጸፈት፡ ህዝብና ናይ ሰላምን ቅሳነትን ኣየር ምስ ኣተንፈሰ፡ ሃገሩ ክሃንጽ ነቲ ዝተኸሰረ ዓመታት መግዛእቲ ክድብሶ ብናህሪ ሃገር ኣብ ምህናጽ ላዕልን ታሕትን ክብል ከሎ፡ ጸረ መንግስትን ህዝብን ከዲዎም፡ ምስ ወያነን ጎይቶቶምን ተጸጊዖም፡ ብረት ኣልዲሎም ንምክልኻል ሓይልታት ኤርትራ ክወግኡ ዝሓሰቡ ከደክምቲ ከድዓት ጥራሕ ምባል ይኣኽሎምዶ? እዚኦም ከምቲ ኣብ ቁዱሳት ፈጻሕቲ ዝብሎ፡ ሰይጣን ንፈጣሪና ኣምላኽ ዝኸሓዶ ንህዝቢ ኤርትራ ዝኸሓዱ ሰይጣውንቲ እዮም። ንነብሶም ክሕደቶም ጥራሕ ከይኣክል ነቶም ምእንቲ መጻኢ ዕድሎም ብሩህን ስልጥንቲ ሃገርን ክርከቡ ዝግብኦም መንእሰያት ኣታሊሎም ናታቶም ኣሰር ከድዓት ክስዕቡ ዝገብሩዎ ዘለዉ ገበን፡ ከም ኤርትራውያን ሰብ ኩቡር ባህልን ሰጡም ህዝብን ደም ንጹሃት ፈሲሱዎ ዓጽሞም ተኸሰኪሱ ዝመጸት ሃገርና ካብ ምድሓንን ምክልኻልን ዋላ ሓንቲ ክሊኢት ከይንዝንግዕ ዓቢ ሓላፍነት ተሰኪምና ኢና።

ብዛዕባ እዞም ከድዓት ክልዓል ከሎ ብዙሓት ሰባት ኣለዉ ግደፎዎም ኣበይ ከይበጽሑ እናበሉ ዝዛረቡ። ኣበይ ከይበጽሑ እናተባህለ ንኸንደይ መንእሰያትና ሓሶት ሓቂ ኣምሲሎም ብምትላል ግደ ሞትን ጭንቀትን ክርተትን ስደትን ገርሞምን እገብሩዎም ኣለዉም። ብፍላይ

ኤርትራውያን ደቅንሰትዮ ኣብዘይ ደለይኦን ዘይተጸበይኦን ግፍዕታት ከም ዝወድቃ ይገብሩዎን ኣለዉ። መንእሰያት ኤርትራ ጓሕጉሕካ ሃገር ከተዳኽም፡ ብድሕሪኡ ወያነ ዝመረቐልካ ባምቡላዊ ስልጣን ክትርከብ ዝብል ናይ ሩሽሳት ኣተሓሳስባ ኩሉ ህዝቢ ኤርትራ ብቱኸረት ክምክቶ ኣለዎ። ኣባይ ከይበጽሑ እናተባህሉ መንእሰያት የህልቑ ኣለዉ። ህዝቢ ኤርትራ ኣብቲ ጽንኩር ግዜ እተኾነውን ብሃይማኖት ወገን ኣውራጃ ተፋላልዩ ዘይፈልጥ ወረጃ ህዝቢ እዩ። ሎሚ ሃገራት ብሃይማኖት ክተፋነና ከለዎ፡ ኣብ ሃገርና ግን ፍቕሪ ብዝመረጸ ሃይማኖት ዘይዓግቶ መውሰቦ ኣብ ሞንጎ እስልምናን ክርስትናን ኣሎ። ምክንያቱ ንኸይንፈላለ ኣቦታትና ዘፈላሊ ነገር ከይመጽእ ብሓባር ስጋ በሊዖም ጸጸር ዊሒጦም፡ ብሓባር ኣብ መሰጊድን ቤተክርስቲያንን ጸሊዮም። ሰማእታትና ብሓባር ኣብ ሓደ ጉድጉድ ተቐቢሮም። ካብዚ ዝዓቢ ጸጋን ሕድርን መብጽዓን እንታይ ኣሎ?

ነባሪ ዝኸሪ ንሰማእታትና
ዓወት ንሓፋሽ
ገብረንጉስ መስመር